

सिमेंट स्टील व बांधकाम साहित्याच्या
दरवाढीसंदर्भात शासनाने दिनांक १६.५.२००५
रोजी निर्गमित केलेल्या शासन निर्णयाच्या
अनुषंगाने प्रचलित दरवाढीबाबत अभ्यास
करणेबाबत.

महाराष्ट्र शासन,
सार्वजनिक बांधकाम विभाग
शासन निर्णय क्रमांक : सीएटी ०८/०३/प्र.क्र. ८ /इमारती-२
मंत्रालय मुंबई-४०००३२.
दिनांक : १९ मार्च, २००८

वाचा:- सार्वजनिक बांधकाम, शासन निर्णय (इंग्रजी) क्र.सीएटी-०६/०४/प्र.क्र.१४८/इमारत-२
दिनांक १६ मे, २००५.

प्रस्तावना:

स्टील सिमेंट व बांधकाम साहित्यामध्ये प्रचलित बाजारात होणारी भाववाढ ही अवाजवी स्वरुपाची असल्याने शासनाची विविध विकास कामे करणाऱ्या कंत्राटदारांना मोठ्या प्रमाणात नुकसान सोसावे लागत असल्याबाबतची निवेदने शासनास प्राप्त झाली आहेत. शासनाने या संदर्भात सन २००४ मध्ये उच्चस्तरीय समिती स्थापित करून दोन शासन निर्णय निर्गमित केले आहेत. एक शासन निविदेतील भाव कलमात (Price Variation Clause) सुधारणा करणेबाबत असून दुसरा शासन निर्णय लोखंडाच्या असाधारण दरवाढीचे अनुषंगाने विशेष भाववाढ देणेबाबत आहे. या शासन निर्णयातील तरतूदीप्रमाणे ठेकेदारांना मिळणारी भाववाढ ही प्रत्यक्षात बाजारभावात होणाऱ्या वाढीचा विचार करता कमी मिळत असल्याचे संबंधित संघटनांनी नमूद केले आहे. बांधकामावर विपरित परिणाम होऊ नये म्हणून प्रस्तुत प्रकरणी उद्भवलेल्या अडचणीबाबत माहिती घेणे व उपाय सुचविणे क्रमप्राप्त झाले आहे. याकरीता या संदर्भात शासन स्तरावर खालीलप्रमाणे समिती गठीत करण्याचा निर्णय घेण्यात येत आहे.

शासन निर्णय :-

सिमेंट स्टील इत्यादी बांधकाम साहित्याच्या बाजारभावांमध्ये होणारी वाढ ही मागील काही कालावधीत अवाजवी स्वरुपाची आहे. शासनाने दिनांक १६.५.२००५ रोजी सर्व निविदांमध्ये बांधकाम साहित्यासाठी भाव फरक कलम सुचविले आहे. तरीही कंत्राटदारांना प्रचलित बाजारभावात होणाऱ्या वाढीमुळे करावा लागणारा खर्च व त्यांना निविदांमधील तरतूदीनुसार मिळणारी भाववाढ यामध्ये मोठ्या प्रमाणात तफावत राहत आहे असे निदर्शनास आणून देण्यात येत आहे. याबाबत सर्वंकष अभ्यास करून शासनास अहवाल सादर करण्यासाठी खालीलप्रमाणे समिती नेमण्यात येत आहे :-

(१) मुख्य अभियंता व सह सचिव, सार्वजनिक बांधकाम विभाग	अध्यक्ष
(२) मुख्य अभियंता (द.व.प्र.) व सह सचिव, जलसंपदा विभाग	सह-अध्यक्ष
(३) मुख्य अभियंता, सार्वजनिक बांधकाम प्रादेशिक विभाग, मुंबई	सदस्य
(४) मुख्य अभियंता, जलसंपदा (मो.प्र.१) विभाग, कोकण प्रदेश, मुंबई	सदस्य
(५) उप सचिव, जलसंपदा विभाग, मंत्रालय	सदस्य
(६) उप सचिव (इमारती) सार्वजनिक बांधकाम विभाग, मंत्रालय	सदस्य-सचिव

या समितीची कार्यकक्षा खालीलप्रमाणे राहिल :-


- (१) सिमेंट, स्टील व इतर बांधकाम साहित्याच्या किंमतीमध्ये मागील दोन वर्षात चढ उतारांचा अभ्यास करणे.
- (२) संदर्भाधीन शासन निर्णयामध्ये नमूद केलेल्या भाववाढीच्या कलमानुसार मिळणाऱ्या भाववाढीची तुलना प्रत्यक्ष दराशी करून निष्कर्ष काढणे.
- (३) प्रचलित भाववाढीच्या कलमामध्ये आवश्यक असल्यास विविध बांधकाम साहित्याकरीता सुधारणा सुचविणे.
- (४) कंत्राटाच्या किंमती व कालावधीप्रमाणे व बांधकाम साहित्याच्या वापराचे प्रमाण विचारात घेऊन आवश्यक प्रचलित भाववाढीच्या कलमामध्ये आवश्यक असल्यास विविध पर्याय सुचविणे.

सदर समिती एक महिन्याच्या आत शासनास अहवाल सादर करेल.

सदर शासन निर्णय हा जलसंपदा विभागाच्या संमतीने निर्गमित करण्यात येत आहे.

सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक (२००८०३२५१३११०८००१) असा आहे.

महाराष्ट्राचे राज्यपाल यांचे आदेशानुसार व नावाने.



(प्रदीप डांगे)

उप सचिव, महाराष्ट्र शासन

प्रति,

मा.मुख्यमंत्री यांचे सचिवालय, मंत्रालय, मुंबई.

मा.उप मुख्यमंत्री सचिवालय, मंत्रालय, मुंबई.

मा.मंत्री (सा.बां./जलसंपदा) मंत्रालय, मुंबई.

सचिव (रस्ते/बांधकाम), सार्वजनिक बांधकाम विभाग यांचे स्वीय सहाय्यक, मंत्रालय, मुंबई.

मुख्य अभियंता व सह सचिव, सार्वजनिक बांधकाम विभाग

मुख्य अभियंता व सह सचिव, जलसंपदा विभाग, मंत्रालय, मुंबई.

मुख्य अभियंता, सार्वजनिक बांधकाम प्रादेशिक विभाग, मुंबई

मुख्य अभियंता, जलसंपदा प्रादेशिक विभाग, मुंबई

उप सचिव, जलसंपदा विभाग, मंत्रालय, मुंबई.

उप सचिव (इमारती) सार्वजनिक बांधकाम विभाग, मंत्रालय

निवडनस्ती, (इमारती-२) सार्वजनिक बांधकाम विभाग, मंत्रालय, मुंबई-३२.